



Tailand krallığının məhkəməsi bu gün iki İran vətəndaşını Banqkokda İsrail diplomatlarına qarşı sui-qəsdin hazırlığında günahlandırıb.

Onlardan Səid Moradi ömürlük, Məhəmməd Kərzai isə 15 illik azadlıqdan məhrum edilib.

İttihama görə, 39 yaşlı Moradi və 43 yaşlı Kərzai 2012-ci ilin fevralında Banqkokda İsrail rəsmilərinə qarşı sui-qəsd hazırlığında iştirak ediblər. Bildirilir ki, həmin vaxt Moradi yaxalanarkən polis əməkdaşlarına qarşı da partlayıcı qurğudan istifadə etmişdi.

İttiham olunanlar isə terror fəaliyyətində və sui-qəsd hazırlığında əlaqələrinin olmadığını bildiriblər.

Qeyd edək ki, bu hadisəyə qədər bir neçə İran vətəndaşı İsrail diplomatlarına qarşı sui-qəsdde ittiham ediliblər. Belə ki, Hindistanın Dehli şəhərində İsrail rəsmilərinin maşınına hücum edilmişdi. Gürcüstanda isə İsrail səfirinin avtomobilinə qarşı hücum cəhdinin qarşısı alınmışdı.

H min vaxt İran hakimiyyəti is  yayılan informasiyalarda  linin olması il  baėlı olan ittihamları t kzib etmişdi.